



ສປປ ລາວ

ການວິເຄາະບັນຫາຂອງປະເທດຢ່າງເປັນລະບົບ



ຍຸດທະສາດຂອງກຸ່ມທະນາຄານໂລກແມ່ນຫຍັງ?

ກຸ່ມທະນາຄານໂລກ (WBG) ໄດ້ຮັບຮອງເອົາຍຸດທະສາດໃໝ່ ໃນປີ 2013 ທີ່ສຸມໃສ່ສອງເປົ້າໝາຍໃຫຍ່ ຄື:

- ຢຸດຕິຄວາມທຸກຍາກທີ່ຮ້າຍແຮງ: ຫລຸດຜ່ອນອັດຕາສ່ວນຂອງປະຊາຊົນ ທີ່ດຳລົງຊີວິດດ້ວຍເງິນຈຳນວນ ຕໍ່າກວ່າ 1,25 ໂດລາ ຕໍ່ມື້ ໃຫ້ຍັງເຫຼືອ 3 ສ່ວນຮ້ອຍ ໃນປີ 2030.
- ສົ່ງເສີມຄວາມຮັ່ງມີຜາສຸກຢ່າງທົ່ວເຖິງ: ຊຸກຍູ້ການເຕີບໂຕຂອງລາຍໄດ້ ສຳລັບກຸ່ມປະຊາກອນ 40 ສ່ວນຮ້ອຍທີ່ມີລາຍຮັບ ຕໍ່າສຸດ ຢູ່ແຕ່ລະປະເທດກຳລັງພັດທະນາ.

ກຸ່ມທະນາຄານໂລກ (WBG) ມີຄວາມມຸ່ງໝັ້ນໃນການຊ່ວຍເຫຼືອບັນດາປະເທດ ໃຫ້ບັນລຸບັນດາເປົ້າໝາຍດັ່ງກ່າວ ຢ່າງໝັ້ນຄົງ.

ການວິເຄາະບັນຫາຂອງປະເທດຢ່າງເປັນລະບົບແມ່ນຫຍັງ?

ການວິເຄາະບັນຫາຂອງປະເທດຢ່າງເປັນລະບົບ (Systematic Country Diagnostic ຫຼື SCD) ໄດ້ຖືກດຳເນີນໂດຍກຸ່ມທະນາຄານໂລກ ເພື່ອເຮັດໃຫ້ຍຸດທະສາດຂອງກຸ່ມທະນາຄານໂລກທີ່ວາງອອກນັ້ນ ໄດ້ຮັບການຈັດຕັ້ງປະຕິບັດ. SCD ຈະດຳເນີນຢູ່ ສປປ ລາວ ໂດຍມີການປຶກສາຫາລືຢ່າງມີສ່ວນຮ່ວມກັບບັນດາອົງການລັດ ແລະ ພາກສ່ວນທີ່ກ່ຽວຂ້ອງອື່ນໆ. SCD ຈະເປັນການວິໄຈຢ່າງເປັນລະບົບ ແລະ ອີງໃສ່ຫຼັກຖານໃນການກຳນົດບຸລິມະສິດຂອງ ສປປ ລາວ ເພື່ອລົບລ້າງຄວາມທຸກຍາກທີ່ຮ້າຍແຮງ ແລະ ສົ່ງເສີມຄວາມຮັ່ງມີຜາສຸກຢ່າງທົ່ວເຖິງ. ໂດຍສະເພາະແລ້ວ, ມັນຈະເລັ່ງໃສ່ການວິໄຈ ແລະ ການກຳນົດບຸລິມະສິດ ກ່ຽວກັບກາລະໂອກາດ, ຂໍ້ຫຍຸ້ງຍາກ, ສິ່ງທ້າທາຍ ແລະ ຄວາມສ່ຽງ ໃນການບັນລຸບັນດາເປົ້າໝາຍດັ່ງກ່າວ. ຕາມຫຼັກການທົ່ວໄປ, SCD ຈະບໍ່ຈຳກັດຢູ່ພຽງແຕ່ຂົງເຂດ ຫຼື ຂະແໜງການ ເຊິ່ງກຸ່ມທະນາຄານໂລກມີການເຄື່ອນໄຫວໃນປັດຈຸບັນເທົ່ານັ້ນ. SCD ຈະຖືກດຳເນີນກ່ອນການສ້າງ ຂອບການເປັນຄູ່ຮ່ວມມືຂອງປະເທດ (Country Partnership Framework) ເພື່ອເປັນຂໍ້ມູນພື້ນຖານໃຫ້ແກ່ການປຶກສາຫາລືທີ່ມີລັກສະນະຍຸດທະສາດ ກ່ຽວກັບຂົງເຂດບຸລິມະສິດຂອງການຊ່ວຍເຫຼືອຂອງກຸ່ມທະນາຄານໂລກ ຢູ່ ສປປ ລາວ ໃນອະນາຄົດ.


ຂອບການເປັນຄູ່ຮ່ວມມືຂອງປະເທດແມ່ນຫຍັງ?

ຂອບການເປັນຄູ່ຮ່ວມມືຂອງປະເທດ (Country Partnership Framework ຫຼື CPF) ຈະກຳນົດຂົງເຂດບຸລິມະສິດ ແລະ ຊື້ແນະແນວທາງ ແລະ ຄຳໝັ້ນສັນຍາຂອງກຸ່ມທະນາຄານໂລກ ຢູ່ ສປປ ລາວ ສຳລັບໄລຍະ 4 ຫາ 6 ປີ ຕໍ່ໜ້າ. ມັນຈະປ່ຽນແທນຍຸດທະສາດການເປັນຄູ່ຮ່ວມມື ຂອງປະເທດ (Country Partnership Strategy) ໄລຍະ 2012-2016 ຂອງກຸ່ມທະນາຄານໂລກ ໃນປັດຈຸບັນ. ຂະບວນດັ່ງກ່າວ ຈະອີງໃສ່ຂັ້ນ ຕອນການວິເຄາະບັນຫາ, ເປັນຕົ້ນແມ່ນອີງໃສ່ການວິເຄາະບັນຫາຂອງປະເທດຢ່າງເປັນລະບົບ (SCD) ແລະ ຈະຈັດໃຫ້ມີການປຶກສາຫາລືຢ່າງມີສ່ວນຮ່ວມກັບພາກສ່ວນທີ່ກ່ຽວຂ້ອງຢ່າງກວ້າງ ຂວາງ. ບຸລິມະສິດຂອງ CPF ຈະຖືກກຳນົດ ໂດຍສອດຄ່ອງກັບແຜນພັດທະນາເສດຖະກິດ- ສັງຄົມແຫ່ງຊາດ 5 ປີ ຄັ້ງທີ 8 (2016-2020).

SCD ແລະ CPF ໄດ້ຖືກດຳເນີນຢູ່ໃສອີກແດ່?

ການວິເຄາະບັນຫາຂອງປະເທດຢ່າງເປັນລະບົບ (SCD) ແລະ ຂອບການເປັນຄູ່ຮ່ວມມືຂອງປະເທດ (CPF) ແມ່ນເຄື່ອງມືທົ່ວໄປ ທີ່ນຳໃຊ້ເພື່ອແນະນຳ ແລະ ທົບທວນແຜນງານຂອງປະເທດ ຂອງກຸ່ມທະນາຄານໂລກ. ເຄື່ອງມືດັ່ງກ່າວ ໄດ້ຖືກຮັບຮອງເອົາໂດຍຄະນະບໍລິຫານ ຂອງກຸ່ມທະນາຄານໂລກ ໃນເດືອນກໍລະກົດ 2014 ເພື່ອກຳນົດຄຳໝັ້ນສັນຍາໃໝ່ຕໍ່ປະເທດ ຂອງກຸ່ມທະນາຄານໂລກ. ຮອດເດືອນທັນວາ 2015, 51 ປະເທດໃນທົ່ວໂລກ ໄດ້ເລີ່ມດຳເນີນ ຫຼື ໄດ້ສຳເລັດການວິເຄາະບັນຫາຂອງປະເທດຢ່າງເປັນລະບົບ (SCD) ຂອງພວກເຂົາ ແລະ 12 ປະເທດ ໄດ້ເລີ່ມຈັດຕັ້ງປະຕິບັດຂອບການເປັນຄູ່ຮ່ວມມືຂອງປະເທດ (CPF) ຂອງພວກເຂົາ.

ກຳນົດເວລາ ສຳລັບ ສປປ ລາວ ເປັນຄືແນວໃດ?



ການປຶກສາຫາລືຢ່າງມີສ່ວນຮ່ວມ ຈະດຳເນີນກັບໃຜແດ່?

ຕາມແຜນການປັດຈຸບັນ, ການປຶກສາຫາລືຢ່າງມີສ່ວນຮ່ວມສຳລັບ SCD ແລະ CPF ຈະຈັດຂຶ້ນຢູ່ແຕ່ລະພາກ ຄືຢູ່ ນະຄອນຫຼວງວຽງຈັນ, ແຂວງຫຼວງພະບາງ ແລະ ແຂວງຈຳປາສັກ. ການປຶກສາຫາລືຢ່າງມີສ່ວນຮ່ວມ ຈະດຳເນີນຮ່ວມກັບຫຼາຍພາກສ່ວນທີ່ກ່ຽວຂ້ອງ ເຊັ່ນ: ລັດຖະບານ (ສູນກາງ ແລະ ແຂວງ), ສະພາແຫ່ງຊາດ, ຄູ່ຮ່ວມພັດທະນາ, ອົງການຈັດຕັ້ງສັງຄົມ, ພາກສ່ວນເອກະຊົນ, ສະຖາບັນການສຶກສາ, ນັກຄົ້ນຄວ້າ ແລະ ສື່ມວນຊົນ.

ຂໍ້ມູນທີ່ໄດ້ຮັບຈາກການປຶກສາຫາລືຢ່າງມີສ່ວນຮ່ວມ ຈະເອົາບັນຈຸເຂົ້າໃນເອກະສານ SCD ແລະ CPF ແນວໃດ?

ການປຶກສາຫາລືຢ່າງມີສ່ວນຮ່ວມ ສຳລັບ SCD ແລະ CPF ຈະສະເໜີໃຫ້ບັນດາພາກສ່ວນທີ່ກ່ຽວຂ້ອງຄົ້ນຄວ້າ-ປະກອບຄຳຄິດເຫັນ ຕໍ່ບັນຫາສະເພາະທີ່ພົວພັນກັບບຸລິມະສິດການພັດທະນາຂອງ ສປປ ລາວ. ບົດສະຫລຸບຂອງກອງປະຊຸມປຶກສາຫາລືຢ່າງມີສ່ວນຮ່ວມນີ້ ຈະ ຖືກບັນຈຸເຂົ້າໃນເອກະສານ SCD ແລະ CPF ສະບັບສຸດທ້າຍ. ບົດສະຫລຸບດັ່ງກ່າວ ຈະເຜີຍແຜ່ຕໍ່ມວນຊົນຜ່ານ webpage ຂອງຫ້ອງການທະນາຄານໂລກ ປະຈຳ ສປປ ລາວ ຫຼັງຈາກກອງປະຊຸມປຶກສາຫາລືຢ່າງມີສ່ວນຮ່ວມ.

ມີໃຜແດ່ ສາມາດເຂົ້າເຖິງ SCD ແລະ CPF?

ພາຍຫຼັງຖືກຮັບຮອງຄັ້ງສຸດທ້າຍ, ເອກະສານ SCD ແລະ CPF ຄາດວ່າຈະຈັດໃຫ້ມີໄວ້ເພື່ອສະໜອງແກ່ມວນຊົນ ແລະ ເອົາເຜີຍແຜ່ຜ່ານ webpage ຂອງຫ້ອງການທະນາຄານໂລກ ປະຈຳ ສປປ ລາວ. ນອກຈາກນັ້ນ, ກໍຫວັງວ່າ ການວິໄຈຂອງ SCD ຍັງຈະເປັນປະໂຫຍດແກ່ລັດຖະບານລາວ ແລະ ບັນດາພາກສ່ວນທີ່ກ່ຽວຂ້ອງອື່ນໆ.